

प्रोएक्टिव एप्रोच के साथ विकास कार्यों को दें गति, कोताही बरतने पर हो सख्त कार्रवाई: मुख्यमंत्री

राज उन्नित की प्रथम बैठक आयोजित, लगभग 2 हजार करोड़ रुपये की 7 परियोजनाओं और 2 योजनाओं पर चर्चा करते हुए आवश्यक दिशा-निर्देश प्रदान किए

जयपुर, (निसं)। मुख्यमंत्री भजनलाल शर्मा की अध्यक्षता में शनिवार को मुख्यमंत्री कार्यालय में राज उन्नित की प्रथम बैठक आयोजित हुई। इस दौरान उन्होंने लगभग 2 हजार करोड़ रुपये की 7 परियोजनाओं और 2 योजनाओं पर चर्चा करते हुए आवश्यक दिशा-निर्देश प्रदान किए। मुख्यमंत्री ने अधिकारियों को परियोजनाओं एवं योजनाओं का समयबद्ध क्रियान्वयन के लिए निर्देशित किया। साथ ही, उन्होंने आमजन की परिवेदनाओं पर अधिकारियों से फीडबैक लेते हुए उन्हें राहत पहुंचाई।

शर्मा ने जिला कलक्टर को निर्देश दिए कि आमजन की परिवेदनाओं को नियमित मॉनिटरिंग करते हुए उनका समय पर निस्तारण सुनिश्चित किया जाए। लंबित परिवादों के निस्तारण के लिए नोडल अधिकारी नियुक्त किए जाएं। उन्होंने स्पष्ट निर्देश दिए कि राजकीय विभागों और कार्यालयों में आमजन के कार्य पूर्ण पारदर्शिता के साथ किए जाएं।

मुख्यमंत्री ने कहा कि



मुख्यमंत्री भजनलाल शर्मा की अध्यक्षता में मुख्यमंत्री कार्यालय में राज उन्नित की प्रथम बैठक आयोजित हुई।

जवाबदेहिता के साथ विकास कार्यों को समय पर पूरा किया जाए। परियोजनाओं एवं योजनाओं के क्रियान्वयन में कोताही बरतने पर लापरवाह अधिकारियों और कार्मिकों पर सख्त कार्रवाई की जाए। उन्होंने कहा कि विभाग बेहतर सामंजस्य स्थापित करते हुए परियोजनाओं को गति प्रदान करें, जिससे लागत में वृद्धि न हो और लक्षित को राहत मिल सके।

मुख्यमंत्री ने राजस्थान सम्पर्क हेल्पलाइन के चयनित परिवादियों से उनके परिवाद निस्तारण पर फीडबैक लिया। मुख्यमंत्री ने कहा कि सुशासन राज्य सरकार की नीतियों और योजनाओं का केन्द्र बिंदु है। अधिकारी पूरी जिम्मेदारी के साथ राजकीय दायित्वों का निर्वहन करें। उन्होंने कहा कि शासन सचिव, संभागीय आयुक्त, जिला कलक्टर राजस्थान सम्पर्क

हेल्पलाइन पर प्राप्त परिवादों का नियमित सत्यापन करें। श्री शर्मा ने मुख्य सचिव को अधिकारियों के लिए सत्यापन के प्रकरणों की सीमा तय करने के लिए निर्देशित किया। इस दौरान परिवादियों ने मुख्यमंत्री को राजस्थान सम्पर्क हेल्पलाइन के प्रभावी संचालन के लिए धन्यवाद दिया। शर्मा ने जिला कलक्टर को विकास कार्यों में आवश्यक भू-

परिवादियों से लिया फीडबैक, आमजन को मिली राहत

आवंटन पर त्वरित कार्यवाही करने के निर्देश दिए। उन्होंने कहा कि भूमि आवंटन के बाद शीघ्र निविदा जारी कर कार्य प्रारंभ किया जाए। जिन स्थानों पर न्यूनतम मापदंडों के अनुरूप भूमि उपलब्ध नहीं है, वहां चरणबद्ध रूप से क्रियान्वित की जाए। उन्होंने जिला कलक्टर एवं सचिवों को प्रोएक्टिव एप्रोच के साथ प्रकरणों के निस्तारण सुनिश्चित करने के निर्देश भी दिए।

मुख्यमंत्री ने पीएम सूर्यघर 150 युनिट मुफ्त बिजली योजना में अपेक्षित गति लाने के उद्देश्य से केशलेस वैकल्पिक मॉडल पर शीघ्र कार्य करने के लिए निर्देश दिए।

उन्होंने कहा कि ऊर्जा विभाग एवं जिला कलक्टर आईईसी गतिविधियों और जागरूकता कार्यक्रम आयोजित कर उपभोक्ताओं को रूफटॉप सोलर प्लांट स्थापित करने के लिए प्रोत्साहित करें।

अंश कुमार की इंटरैक्टिव आर्ट इंस्टॉलेशन ने साहित्य प्रेमियों का खींचा ध्यान

जयपुर, (निसं)। गुलाबी नगरी में जयपुर लिटरेचर फेस्टिवल में इस बार शब्दों और किताबों के साथ-साथ आर्ट भी लोगों का ध्यान आकर्षित कर रहा है। शहर में जल्द होने जा रहे जयपुर आर्ट वीक की ओर से कार्यक्रम के बीचों-बीच एक आर्ट इंस्टॉलेशन लगाया गया है। कलाकार अंश कुमार की कला स्थापना 'ताक-झाँक 01' साहित्य समारोह के मेहमानों के साथ इंटरैक्ट करती नजर आई। 12 5.5 3 फीट के इस आर्ट इंस्टॉलेशन को स्टेनलेस स्टील, दर्पण, एल्यूमिनियम और रंग-बिरंगे काँच से तैयार किया गया है। कृति में लगे दर्पण के टुकड़े मिलकर कैलिडोस्कोप जैसे रंग-बिरंगे और बदलते पैटर्न बनाते हैं। इसे तैयार करने के पीछे का उद्देश्य बताते हुए आर्टिस्ट अंश कुमार ने कहा कि इस कृति के जरिए उन्होंने यह संदेश

■ 27 जनवरी से 3 फरवरी तक पूरा शहर बनेगा ओपन आर्ट गैलरी, सना रेजवान की पहल

■ जयपुर लिटरेचर फेस्टिवल में कला की 'ताक-झाँक', जयपुर आर्ट वीक का खास प्रीव्यू

देने का प्रयास किया है कि नई सोच अपनाने के लिए पुराने ढर्रे से बाहर आना जरूरी है। इस कृति को जीवंत करने के लिए किसी बड़ी कोशिश की जरूरत नहीं होती-हल्की हवा, जिज्ञासा से किया गया

स्पर्श या पवनचक्की पर फूँक भर ही इसे चलाने के लिए काफी है। यह सरलता और खेल-भावना दर्शकों को इससे जुड़ने के लिए प्रेरित करती है। इस कला स्थापना को मनोज राम सागर और राहुल की टीम ने साकार किया है, जबकि इसका क्यूरेटोरियल लेख कलांडिया स्टोलरू ने लिखा है।

जयपुर आर्ट वीक की संस्थापक एवं चेयरपर्सन सना रेजवान को यह कोशिश है कि कला को गैलरी और बंद जगहों से निकालकर आम लोगों तक पहुंचाया जाए और भारत सहित दुनिया भर के उभरते व स्थापित कलाकारों को एक साझा मंच मिले। 27 जनवरी से 3 फरवरी तक पूरा शहर एक ओपन आर्ट गैलरी के रूप में सजेगा, जहाँ विभिन्न स्थानों पर आर्ट इंस्टॉलेशन लगाए जाएंगे।

सांस्कृतिक विरासत, परंपराएं और सामूहिक जीवन-दर्शन भारत की ताकत : मंजू शर्मा

जयपुर (निसं)। आदिवासी समाज की सांस्कृतिक विरासत, परंपराएं और सामूहिक जीवन-दर्शन भारत की ताकत हैं। आज आवश्यकता है कि आदिवासी

- आदिवासी युवाओं को शिक्षा व तकनीक से जोड़कर सशक्त बनाये : मंजू शर्मा
- केंद्र सरकार की योजनाओं ने आदिवासी युवाओं में नया आत्मविश्वास पैदा किया है : मंजू शर्मा



सांसद मंजू शर्मा ने अमिटी विश्वविद्यालय में 17वें आदिवासी युवा आदान-प्रदान कार्यक्रम में शिरकत की।

आदिवासी युवाओं को एक-दूसरे की संस्कृति, भाषा और जीवनशैली को समझने का अवसर मिलता है। इससे न केवल आपसी संवाद मजबूत होता है, बल्कि राष्ट्रीय एकता और अखंडता की भावना और भी प्रबल होती है।

मंजू शर्मा ने कहा कि प्रधानमंत्री नरेंद्र मोदी के नेतृत्व में आदिवासी समाज के लिए विशेष रूप से योजनाएँ तैयार की गई हैं। उन्होंने एकलव्य मॉडल आवासीय विद्यालय, वनबंधु कल्याण योजना, पीएम जनजाति विकास मिशन, स्किल इंडिया

और स्टार्टअप इंडिया जैसी योजनाओं का जिक्र करते हुए कहा कि इनसे आदिवासी युवाओं को शिक्षा और स्वरोजगार के नए अवसर मिल रहे हैं। केंद्र सरकार की योजनाओं ने आदिवासी युवाओं के जीवन में नए अवसर और नया आत्मविश्वास पैदा किया है। इस अवसर पर माय भारत पश्चिम के क्षेत्रीय निदेशक कृष्ण लाल पारचा, उप निदेशक (राजस्थान) ऋतु रानी, एमिटी कुलपति प्रो. अमित जैन, जिला युवा अधिकारी पंकज यादव सहित कई अन्य अधिकारी मौजूद थे।

परिवहन विभाग के बैकलॉग डेटा अपलोड में अनियमिता को लेकर कार्रवाई के खिलाफ याचिका पर मांगा जवाब

जयपुर, (निसं)। राजस्थान हाईकोर्ट ने परिवहन विभाग में साल 2013 के पूर्व के वाहनों के बैकलॉग डेटा को साफ्टवेयर पर अपलोड करने में अनियमिता से जुड़े मामले में एफआईआर दर्ज करने के आदेश देने से जुड़े मामले में राज्य सरकार से जवाब मांगा है। जस्टिस समीर जैन की एकलपीठ ने यह आदेश क्षेत्रीय परिवहन अधिकारी सुनील सैनी व दस अन्य अधिकारियों की याचिका पर सुनवाई करते हुए दिए।

याचिका में अधिवक्ता तनवीर अहमद ने अदालत को बताया कि परिवहन विभाग ने एक आंतरिक जांच समिति की रिपोर्ट के आधार पर गत 20

नवंबर और 9 दिसंबर को आदेश जारी कर प्रदेशभर के परिवहन कार्यालयों में एफआईआर दर्ज कराने और विभागीय कार्रवाई आरंभ करने के निर्देश दिए। जांच रिपोर्ट में आरोप लगाया गया कि पुराने वाहनों के पंजीकरण के नवीनीकरण, तीन अंक वाले पुराने नंबरों के संरक्षण और साल 2013 से पूर्व के वाहनों के बैकलॉग डेटा को वाहन साफ्टवेयर पर अपलोड करने में गंभीर अनियमिता की गई, जिससे राज्य सरकार को 400 से 600 करोड़ रुपए तक का राजस्व नुकसान हुआ। याचिका में कहा गया कि जांच समिति ने बिना वित्तीय सलाहकार की रिपोर्ट किए कथित नुकसान का आरोप लगाया है

और ना ही वाहन वार कोई विवरण जारी किया है।

इसके अलावा जांच रिपोर्ट में इसका खुलासा भी नहीं है कि किस नियम को अवहेलना हुई और किस आधार पर आपराधिक मंशा का आरोप लगाया जा रहा है। याचिका में कहा गया कि साल 2013 से पूर्व सारे काम ऑफलाइन होते थे।

वहीं वाहन साफ्टवेयर आने के बाद पुराने रिकॉर्ड को डिजिटल रूप में दर्ज करना जरूरी किया गया, जिसे बैकलॉग कहा गया। बैकलॉग डेटा अपलोड करना अवैध कार्य न होकर सरकारी आदेशों की पालना थी। इस दौरान कुछ त्रुटियाँ होने से इनकार नहीं

किया जा सकता। इसके अलावा जांच समिति ने साल 1989 से पूर्व जारी तीन अंकों के नंबरों को वीआईपी और हेरिटेज नंबर बताकर गंभीर आरोप लगाए हैं, जबकि उस समय ऐसी कोई श्रेणी मौजूद नहीं थी और सभी वाहन सामान्य क्रम में पंजीकृत होते थे। इसके अलावा विभाग स्वयं समय-समय पर पुराने नंबरों के संरक्षण व ट्रांसफर पर फीस वसूलता है।

ऐसे में यह कहना कि इन नंबरों को नीलाम कर सैकड़ों करोड़ों रुपए की आय होती, अपने आप में काल्पनिक है। इसके अलावा याचिकाकर्ता का पक्ष जाने उनके खिलाफ कार्रवाई की गई है।

रीट परीक्षा केंद्र के बाहर अभ्यर्थी को कार ने मारी जोरदार टक्कर

जयपुर (निसं)। गोनेर रोड से सोडाला आई रीट की परीक्षा देने आई अभ्यर्थी को तेज रफतार कार ने जोरदार टक्कर मार दी। जिससे रीट अभ्यर्थी प्रियंका घायल हो गईं। राहगीरों ने एम्बुलेंस की मदद से उसे सवाई मानसिंह अस्पताल भिजवाया। जहां पर उसका उपचार जारी है। बताया जा रहा है कि प्रियंका के पिता की मौत हो चुकी है और वो घर में अकेली कमने वाली है। वो अपने छोटे भाई - बहनों की पढ़ाई का खर्चा चलाने के लिए गोनेर रोड पर एक बिल्डिंग मेंटेरियल की दुकान पर काम करती हैं। गौरतलब है कि हवा सड़क रोड पर स्थित यश विद्या मंदिर माध्यमिक विद्यालय में प्रियंका रीट की परीक्षा देने आई थीं।



राजस्थान सरकार



2 साल
नव उत्थान - नई पहचान
बढ़ता राजस्थान - हमारा राजस्थान



श्री नरेन्द्र मोदी
माननीय प्रधानमंत्री

उन्नत खेती - समृद्ध किसान



श्री भजनलाल शर्मा
माननीय मुख्यमंत्री



अमरूद महोत्सव

एवं

कृषि तकनीकी मेला-2026



मुख्य अतिथि

श्री ओम बिरला

माननीय लोकसभा अध्यक्ष

अध्यक्षता

डॉ. किरोड़ी लाल

माननीय कृषि एवं उद्यानिकी मंत्री

18-19 जनवरी, 2026 | दशहरा मैदान, सवाई माधोपुर



कृषि एवं उद्यानिकी विभाग, राजस्थान